



(හත්වැනි පාර්ලිමේන්තුව — පළමුවැනි සභාවාරය)

අංක 319.]

පාර්ලිමේන්තුවේ න්‍යාය පත්‍රය

2013 දෙසැම්බර් මස 03 වැනි අඟහරුවාදා පූ. භා. 9.30 ට

වාචික පිළිතුරු අපේක්ෂා කරන ප්‍රශ්න

2266/'12

1.

ගරු බුද්ධික පතිරණ මහතා, — ප්‍රවාහන අමාත්‍යතුමාගෙන් ඇසීමට, — (2)

(අ) කොට්ටල, කඹුරුගමුව ලිපිනයේ පදිංචි කේ.කේ. ඇඩ්වින් මහතා,

- (i) ලංකා ගමනාගමන මණ්ඩලයේ (ලංගම) ස්ථීර පුහුණු රියදුරෙකු ලෙස වර්ෂ 1965 සිට 1986 දක්වා සේවය කර ඇති බවත්;
- (ii) විශ්‍රාම යෑමෙන් පසුවද වර්ෂ 1986 සිට 1994 දක්වා කොන්ත්‍රාත් පදනම මත රියදුරෙකු ලෙස නැවත සේවයේ යොදවා තිබූ බවත්;
- (iii) මේ වන තෙක් ඔහුගේ සේවා කාලය අනුව ඔහුට හිමි අර්ථසාධක අරමුදල් ප්‍රතිලාභ, පාරිතෝෂික මුදල් හා වෙනත් කිසිම ගෙවීමක් කර නොමැති බවත්;

එතුමා දන්නෙහිද?

(ආ) (i) ලංකා ගමනාගමන මණ්ඩලය මගින් ඇඩ්වින් මහතාට ගෙවිය යුතු අර්ථසාධක අරමුදල් ප්‍රතිලාභ, පාරිතෝෂික මුදල් හා අනෙකුත් ගෙවීම්වල වටිනාකම කොපමණද;

(ii) එම මුදල ශාරීරික වශයෙන් දුර්වලව සිටින ඇඩ්වින් මහතාට ගෙවීමට සහ වර්ෂ විස්සකට අධික කාලයක් ලංගමයෙහි රඳවා ගත් එම මුදල වෙනුවෙන් පොලී මුදලක් ගෙවීමට කටයුතු කරන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2647/'12

2.

ගරු සජිත් ප්‍රේමදාස මහතා, — ඉඩම් හා ඉඩම් සංවර්ධන අමාත්‍යතුමාගෙන් ඇසීමට, — (1)

(අ) (i) මහින්ද චිත්තන ඉදිරි දැක්මේ සඳහන්වන පරිදි දිවයිනේ විවිධ ප්‍රදේශවල සිටින ඉඩම් නොමැති රජයේ සහ සංස්ථා සේවකයින්ට නිවාස ඉදිකර ගැනීම සඳහා පර්චස් 10කට නොඅඩු ඉඩම් කැබලි 25,000ක් බෙදා දී තිබේද;

(ii) එසේ නම්, මේ වන විට එලෙස ඉඩම් ලබා දී ඇති පවුල් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3.

ගරු රවී කරුණානායක මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (1)

- (අ) (i) 2009, 2010, 2011, 2012 යන වර්ෂවලදී සහ 2013 වර්ෂයේ මේ දක්වා ලබාගෙන ඇති ශුද්ධ ණය ප්‍රමාණයන් කවරේද;
- (ii) ශුද්ධ සංචිත විශාල වශයෙන් වැඩිවෙමින් පවතින බවට රජය විසින් සිදු කරනු ලබන ප්‍රකාශයට අනුව ඉහත කී වර්ෂ තුළදී සංචිත වැඩි වී ඇති ප්‍රමාණය කවරේද;

යන්න එතුමා සඳහන් කරන්නෙහිද?

- (ආ) (i) මේ දක්වා සංචිතවලට ඇතුළත් කරන ලද දිගු කාලීන ණය ප්‍රමාණය කොපමණද;
- (ii) පසුගිය වර්ෂ තුන තුළ එක් එක් වර්ෂයේදී ආනයනයේ ප්‍රතිශතයක් වශයෙන් සංචිත ප්‍රමාණය කොපමණද;

යන්නත් එතුමා සඳහන් කරන්නෙහිද?

- (ඇ) සංචිතවල තත්ත්වය ප්‍රකාශ කරනු ලබන තරමට ධනාත්මක නොවන බව එතුමා පිළිගන්නෙහිද?

- (ඈ) නොඑසේ නම්, ඒ මන්ද?

3380/'12

4.

ගරු පී. හැරිසන් මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) උතුරු මැද පළාතේ, එක් එක් දිස්ත්‍රික්කයේ ඉදි කිරීමට අපේක්ෂිත සපිරි පාසල් සංඛ්‍යාව වෙන් වෙන් වශයෙන් කොපමණද;
- (ii) ඉදි කිරීමට අපේක්ෂිත ඉහත පාසල් සංඛ්‍යාව එම පළාතේ එක් එක් ප්‍රාදේශීය ලේකම් කොට්ඨාසය අනුව, වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) උතුරු මැද පළාත තුළ ස්ථාපනය කිරීමට අපේක්ෂිත සපිරි පාසල් අතරින් 2012 දෙසැම්බර් වන විට වැඩ අවසන් කර තිබූ පාසල් සංඛ්‍යාව කොපමණද;
- (ii) උතුරු මැද පළාතේ වැඩ අවසන් නොකළ සපිරි පාසල් තිබේ නම්, ඒවායේ ඉදිකිරීම් සම්පූර්ණ කරන දින වකවානු කවරේද;
- (iii) සපිරි පාසල්වල ඇති කිරීමට බලාපොරොත්තු වන පහසුකම් කවරේද;
- (iv) 2012 වර්ෂය අවසාන වනවිට රට තුළ වැඩ අවසන් කර තිබූ සමස්ත සපිරි පාසල් සංඛ්‍යාව කොපමණද;
- (v) එම පාසල්වල නාම ලේඛනයක් ඒවා පිහිටි ප්‍රාදේශීය ලේකම් කොට්ඨාස අනුව ඉදිරිපත් කරන්නේද;

යන්න එතුමා සඳහන් කරන්නෙහිද?

- (ඇ) (i) සපිරි පාසලකට සිටිය යුතු අවම ගුරුවරු සංඛ්‍යාව කොපමණද;
- (ii) එම ගුරුවරුන් සංඛ්‍යාව ශ්‍රේණිධාරී, උපාධිධාරී හා වෙනත් සුදුසුකම් යන වර්ගීකරණයන් යටතේ වෙන් වෙන් වශයෙන් කොපමණද;

යන්නත් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

5.

ගරු රෝසි සේනානායක මහත්මිය,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) බස්නාහිර පළාතේ, ගොඩගම නගරය සංවර්ධනය කිරීම සඳහා නගර සංවර්ධන සැලැස්මක් සකස් කර තිබේද;
- (ii) එම නගර සංවර්ධන සැලැස්ම අනුමත වී තිබේද;
- යන්න එතුමා සඳහන් කරන්නෙහිද?
- (ආ) (i) ගොඩගම නගරය සංවර්ධනය කිරීම උදෙසා පවරාගත් භූමි භාගයක් තිබේද;
- (ii) එසේ නම්, එම භූමිය පිහිටි ස්ථානය කවරේද;
- (iii) නාගරික සංවර්ධන අධිකාරිය මගින් ගොඩගම නගරයේ ඉඩම් ගොඩ කර විකුණා තිබේද;
- (iv) එසේ නම්, එම ඉඩම්වල වටිනාකම කොපමණද;
- යන්නන් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

2648/'12

6.

ගරු සජිත් ප්‍රේමදාස මහතා,— සෞඛ්‍ය අමාත්‍යතුමාගෙන් ඇසීමට,— (1)

- (අ) (i) මහින්ද චිත්තන ඉදිරි දැක්මේ සඳහන් වන පරිදි සියලුම රජයේ සේවකයින්ගේ පහසුව සඳහා නවීන සෞඛ්‍ය පහසුකම්වලින් සමන්විත “සේවක ආරෝග්‍ය ශාලාවක්” මහනුවර දිස්ත්‍රික්කයේ පිහිටුවා තිබේද;
- (ii) එසේ නම්, එම “සේවක ආරෝග්‍ය ශාලාවේ” කටයුතු ආරම්භ කළ දිනය කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

3149/'12

7.

ගරු රවී කරුණානායක මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (1)

- (අ) (i) 2010, 2011 සහ 2012 වර්ෂවල රජය විසින් ලබාගත් ණය මුදල් හා ඒවායේ ආපසු ගෙවීමේ කාල සීමාවන් වාර්ෂික පදනමින් කවරේද;
- (ii) ආදායම් උත්පාදනය කර ණය ආපසු ගෙවන ආකාරය ඇතුළුව මුදල් ප්‍රවාහ ප්‍රකාශ කවරේද;
- (iii) පැරණි ණය ගෙවීම සඳහා රජය තව තවත් ණය ගැනීම සිදු කරන්නේද;
- (iv) ඉහත (i) හි දක්වා ඇති කාල සීමාවන්හිදී ලබා ගෙන ඇති ණය සඳහා පිරිවැය ඉක්මවා ලැබූ ආදායමේ වර්ධනය කොපමණද;
- (v) රට ණය උගුලක් කරා ගමන් කරමින් සිටින්නේද;
- යන්න එතුමා සඳහන් කරන්නෙහිද?

(4)

(ආ) 2009 වර්ෂයේ සිට මේ දක්වා රජය ණය, රජයේ බැඳුම්කර යනාදිය හරහා ඇ.එ.ජ ඩොලර් මිලියන 500 ඉක්මවා ණයට ගෙන ඇති අවස්ථා ද එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3422/13

8.

ගරු බුද්ධික පතිරණ මහතා, — වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට, — (1)

(අ) මාතර දිස්ත්‍රික්කයේ, හක්මන ප්‍රාදේශීය ලේකම් බල ප්‍රදේශයේ පිහිටි, ඇල්ලවෙල වැවෙහි ප්‍රතිසංස්කරණ කටයුතු පසුගිය දිනවලදී සිදු කළ බව එතුමා දන්නෙහිද?

(ආ) (i) ඉහත ප්‍රතිසංස්කරණ කටයුතු සඳහා ඇස්තමේන්තුගත මුළු පිරිවැය කොපමණද;

(ii) එම මුදල් සපයා ගනු ලැබූ මූලාශ්‍ර කවරේද;

(iii) ප්‍රතිසංස්කරණ කටයුතු සඳහා කොන්ත්‍රාත්කරුවන් තෝරා ගැනීමට ටෙන්ඩර් කැඳවීමක් සිදුකරනු ලැබුවේද;

(iv) එසේ නම්, ඒ සඳහා ඉදිරිපත් වූ එක් එක් ටෙන්ඩර් අයදුම්කරුගේ නම, ලිපිනය සහ ඉදිරිපත් කරන ලද මුදල වෙන් වෙන් වශයෙන් කවරේද;

(v) මේ වනවිට වැවෙහි ප්‍රතිසංස්කරණ කටයුතු කරනු ලබන කොන්ත්‍රාත්කරුගේ නම, ලිපිනය සහ ඔහු විසින් ඉදිරිපත් කළ ටෙන්ඩර් මුදල කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*අ1.

විසර්ජන පනත් කෙටුම්පත (2014) — (නවවැනි වෙන් කළ දිනය) — කාරක සභාව (දෙසැම්බර් 02 වැනි දින ප්‍රගතිය)

*2.

ධීවර හා ජලජ සම්පත් සංවර්ධන අමාත්‍යතුමා, — ධීවර හා ජලජ සම්පත් පනත යටතේ නියෝග (අංක 1), — 1996 අංක 2 දරන ධීවර හා ජලජ සම්පත් පනතේ 61 වැනි වගන්තිය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2012 ඔක්තෝබර් 19 දිනැති අංක 1780/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*3.

ධීවර හා ජලජ සම්පත් සංවර්ධන අමාත්‍යතුමා, — ධීවර හා ජලජ සම්පත් පනත යටතේ නියෝග (අංක 2), — 1996 අංක 2 දරන ධීවර හා ජලජ සම්පත් පනතේ 59 වැනි වගන්තිය සමඟ කියවිය යුතු, 61 වැනි වගන්තිය යටතේ ධීවර හා ජලජ සම්පත් සංවර්ධන අමාත්‍යවරයා

විසින් සාදන ලදුව, 2012 දෙසැම්බර් 14 දිනැති අංක 1788/41 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*4.

ධීවර හා ජලජ සම්පත් සංවර්ධන අමාත්‍යාංශය, — ධීවර හා ජලජ සම්පත් පනත යටතේ නියෝග (අංක 3), — 1996 අංක 2 දරන ධීවර හා ජලජ සම්පත් පනතේ 29 වැනි වගන්තිය සමග කියවිය යුතු, 61 වැනි වගන්තිය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2012 ජූලි 27 දිනැති අංක 1768/36 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*5.

ධීවර හා ජලජ සම්පත් සංවර්ධන අමාත්‍යාංශය, — ධීවර හා ජලජ සම්පත් පනත යටතේ නියෝග (අංක 4), — 1996 අංක 2 දරන ධීවර හා ජලජ සම්පත් පනතේ 8 වැනි වගන්තියේ (ඇ) ඡේදය සමග කියවිය යුතු, 61 වැනි වගන්තිය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2012 සැප්තැම්බර් 07 දිනැති අංක 1774/36 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*6.

ධීවර හා ජලජ සම්පත් සංවර්ධන අමාත්‍යාංශය, — ධීවර හා ජලජ සම්පත් පනත යටතේ නියෝග (අංක 5), — 1996 අංක 2 දරන ධීවර හා ජලජ සම්පත් පනතේ 8 වැනි වගන්තියේ (ඇ) ඡේදය සමග කියවිය යුතු, 61 වැනි වගන්තිය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2012 අගෝස්තු 10 දිනැති අංක 1770/25 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*7.

ප්‍රවාහන අමාත්‍යාංශය, — මෝටර් වාහන පනත යටතේ නියෝග, — (203 වැනි අධිකාරය වූ) මෝටර් වාහන පනතේ 5 වැනි වගන්තියේ (2) වැනි උපවගන්තිය සහ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ජූලි 31 දිනැති අංක 1821/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*8.

ශ්‍රී ලංකා ප්‍රතිපත්ති අධ්‍යයන ආයතනය (සංශෝධන) පනත් කෙටුම්පත — දෙවැනි වර කියවීම.

*9.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*10.

විදේශ කටයුතු අමාත්‍යාංශය, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවාවූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*11.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*12.

කම්කරු හා කම්කරු සබඳතා අමාත්‍යතුමා,— සේවක අර්ධසාධක අරමුදල පනත යටතේ නියෝග,— කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*13.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*14.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— වනසත්ව හා වෘක්ෂලතා ආරක්ෂක ආඥාපනත යටතේ නියමය,— (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

15.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

16.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

17.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එකවුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

18.

අල් ජමියාතුල් හිඞ්වසියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

19.

මෙම ශ්‍රීපාල සේනානායක පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

20.

හැන්ඩ්ස් ෆෝ එඩ්‍යුකේෂන් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ අත්සන් කළ යුතු ය.

දිනට නියමිත කටයුතුවලට අදාළ සංශෝධන පිළිබඳ දැනුම්දීම

අ1.

විසර්ජන පනත් කෙටුම්පත (2014) නමැති පනත් කෙටුම්පතට කාරක සභාවේදී ඉදිරිපත් කරන සංශෝධන සඳහා වෙනම නිකුත් කළ “දිනට නියමිත කටයුතුවලට අදාළ අතිරේකය” නමැති පත්‍රිකාව බලන්න.
